

॥ ఓం నమో వేంకటేశాయ ॥

02.08.2023 - మంగళవారము (30వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీ వరాహత్త దేశాయ శ్రీభూ సంయుక్త దేహినే ।
శ్రీనివాసాయ శుద్ధాయ భక్తానాం గతయే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసైక ఫలేన యుక్తం
ద్వైపాయన ప్రముఖ సేవిత మూల భాగం
స్కంధోపసేవి శుక సూత రవై ర్విశిష్టం
భక్త్యాగమం భజత భాగవతం మహాంతం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎస్.వి.జి. శేషాచార్యులు, డా. పి.వి.ఎన్.ఎన్. మారుతి

పదవ అధ్యాయము

అథ శ్రీమద్భాగవతే పారమహంస్యాం సంహితాయాం దశమోఽధ్యాయః

శౌనక ఉవాచ

హత్వా స్వరిక్థస్పృధ ఆతతాయినో
యుధిష్ఠిరో ధర్మభృతాం వరిష్ఠః
సహానుజైః ప్రత్యవరుద్ధభోజనః
కథం ప్రవృత్తః కిమకారషీత్తతః

॥ 10-1 ॥

సూత ఉవాచ

వంశం కురోర్వంశదవాగ్నినిర్హతం
సంరోహయిత్వా భవభావనో హరిః
నివేశయిత్వా నిజరాజ్య ఈశ్వరో
యుధిష్ఠిరం ప్రీతమనా బభూవ హ

॥ 10-2 ॥

నిశమ్య భీష్మోక్తమథాచ్యుతోక్తం
ప్రవృత్తవిజ్ఞానవిధూతవిభ్రమః
శశాస గామింద్ర ఇవాజితాశ్రయః
పరిధ్యుపాంతామనుజానువర్తితః

॥ 10-3 ॥

కామం వవర్ష పర్జన్యః సర్వకామదుఘా మహీ
సిషిచుః స్మ వ్రజాన్ గావః పయసోధస్వతీర్ముదా

॥ 10-4 ॥

నద్యః సముద్రా గిరయః సవనస్పతివీరుధః
ఫలంత్యోషధయః సర్వాః కామమన్వృతు తస్య వై

॥ 10-5 ॥

నాధయో వ్యాధయః క్లేశా దైవభూతాత్మహేతవః
అజాతశత్రావభవన్ జంతూనాం రాజ్ఞి కర్ణిచిత్

॥ 10-6 ॥

ఉషిత్వా హస్తినపురే మాసాన్ కతిపయాన్ హరిః

సుహృదాం చ విశోకాయ స్వసుశ్చ ప్రియకామ్యయా ॥ 10-7 ॥

ఆమంత్ర్య చాభ్యనుజ్ఞాతః పరిష్వజ్యాభివాద్య తం
ఆరురోహ రథం కైశ్చిత్పరిష్వక్తోఽభివాదితః ॥ 10-8 ॥

సుభద్రా ద్రౌపదీ కుంతీ విరాటతనయా తథా
గాంధారి ధృతరాష్ట్రశ్చ యుయుత్సుర్గౌతమో యమౌ ॥ 10-9 ॥

వృకోదరశ్చ ధౌమ్యశ్చ ప్రియో మత్స్వసుతాదయః
న సేహిరే విముహ్యంతో విరహం శారఙధన్వనః ॥ 10-10 ॥

సత్సంగాన్సుక్తదుఃసంగో హాతుం నోత్సహతే బుధః
కీర్త్యమానం యశో యస్య సకృదాకర్ణ్య రోచనం ॥ 10-11 ॥

తస్మిన్ న్యస్తథియః పార్థాః సహేరన్ విరహం కథం
దర్శనస్పర్శసంలాపశయనాసనభోజనైః ॥ 10-12 ॥

సర్వే తేఽనిమిషైరక్షైస్తమనుద్రుతచేతసః
వీక్షంతః స్నేహసంబద్ధాః విచేలుస్తత్ర తత్ర హ ॥ 10-13 ॥

న్యరుంధన్నుద్గలద్బాష్పమౌత్కంఠ్యాద్ధేవకీసుతే
నిర్యాత్యగారాన్నోఽభద్రమితి స్యాద్బాంధవస్త్రియః ॥ 10-14 ॥

మృదంగశంఖభేర్యశ్చ వీణాపణవగోముఖాః
ధుంధుర్యానకఘంటాద్యాః నేదుర్ద్దుంధుభయస్తథా ॥ 10-15 ॥

ప్రాసాదశిఖరారూథాః కురునార్యో దిదృక్షయా
వవృషుః కుసుమైః కృష్ణం ప్రేమప్రీడాస్మితేక్షణాః ॥ 10-16 ॥

సితాతపత్రం జగ్రాహ ముక్తాదామవిభూషితం
రత్నదండం గుడాకేశః ప్రియః ప్రియతమస్య హ ॥ 10-17 ॥

ఉద్ధవః సాత్యకిశ్చైవ వ్యజనే పరమాద్భుతే
వికీర్యమాణః కుసుమైః రేజే మధుపతిః పథి

॥ 10-18 ॥

అశ్రూయంతాశిషః సత్యాస్తత్ర తత్ర ద్విజేరితాః
నానురూపానురూపాశ్చ నిర్గుణస్య గుణాత్మనః

॥ 10-19 ॥

అన్యోన్యమాసీత్సంజల్పః ఉత్తమశ్లోకచేతసాం
కౌరవేంద్రపురస్త్రీణాం సర్వశ్రుతిమనోహరః

॥ 10-20 ॥

స వై కిలాయం పురుషః పురాతనో
య ఏక ఆసీదవిశేష ఆత్మని
అగ్రే గుణేభ్యో జగదాత్మనీశ్వరే
నిమీలితాత్మన్ నిశి సుప్తశక్తిషు

॥ 10-21 ॥

స ఏవ భూయో నిజవీర్యచోదితాం
స్వజీవమాయాం ప్రకృతిం సిస్సుక్షతీం
అనామరూపాత్మని రూపనామనీ
విధిత్సమానోఽనుససార శాస్త్రకృత్

॥ 10-22 ॥

స వా అయం యత్పదమత్ర సూరయో
జితేంద్రియా నిర్జితమాతరిశ్వనః
పశ్యంతి భక్తుత్కలితామలాత్మనా
నన్వేష సత్త్వం పరిమార్షుః మర్షతి

॥ 10-23 ॥

స వా అయం సఖ్యనుగీతసత్కథో
వేదేషు గుహ్యేషు చ గుహ్యవాదిభిః
య ఏక ఈశో జగదాత్మలీలయా
సృజత్యవత్యత్తి న తత్ర సజ్జతే

॥ 10-24 ॥

యదా హ్యధర్మేణ తమోధియో నృపాః
జీవంతి తత్రైష హి సత్త్వతః కిల

ధత్తే భగం సత్యమృతం దయాం యశో

భవాయ రూపాణి దధద్యుగే యుగే

॥ 10-25 ॥

అహో అలం శ్లాఘ్యతమం యదోః కులమ్

అహో అలం పుణ్యతమం మధోర్వనం

యదేష పుంసామృషభః శ్రియః పతిః

స్వజన్మనా చంక్రమణేన చాంచతి

॥ 10-26 ॥

అహో బత స్వర్యశసస్తిరస్కరీ

కుశస్థలీ పుణ్యయశస్కరీ భువః

పశ్యంతి నిత్యం యదనుగ్రహేషితం

స్మితావలోకం స్వపతిం స్మ యత్రృజాః

॥ 10-27 ॥

నూనం వ్రతస్నానహుతాదినేశ్వరః

సమర్చితో హ్యస్య గృహీతపాణిభిః

పిబంతి యాః సఖ్యధరామృతం ముహూః

వ్రజస్త్రియఃసమ్ముముహుర్యదాశయాః

॥ 10-28 ॥

యా వీర్యశుక్లేన హృతాః స్వయంవరే

వ్రమధ్య చైద్యవ్రముఖాన్ హి శుష్మిణః

వ్రద్యుమ్నసాంబాంబసుతాదయోఽపరాః

యాశ్చాహృతా భౌమవధే సహస్రశః

॥ 10-29 ॥

ఏతాః పరం స్త్రీత్వమపాస్తపేశలం

నిరస్తశౌచం బత సాధు కుర్వతే

యాసాం గృహాత్పుష్కరలోచనః పతిః

న్న జాత్వపైత్యాహృతిభిర్హృది స్పృశన్

॥ 10-30 ॥

ఏవంవిధా గదంతీనాం స గిరః పురయోషితాం

నిరీక్షణేనాభినందన్ సస్మితేన యయౌ హరిః

॥ 10-31 ॥

అజాతశత్రుః పృతనాం గోపీథాయ మధుద్విషః
పరేభ్యః శంకితః స్నేహాత్ప్రాయుంక్త చతురంగిణీం

॥ 10-32 ॥

అథ దూరాగతాన్ శౌరిః కౌరవాన్ విరహాతురాన్
సన్నివర్త్య దృఢం స్నిగ్ధాన్ ప్రాయాత్స్వనగరీం ప్రియైః

॥ 10-33 ॥

కురుజాంగలపాంచాలాన్ శూరసేనాన్ సయామునాన్
బ్రహ్మవర్తం కురుక్షేత్రం మత్స్యాన్ సారస్వతానథ

॥ 10-34 ॥

మరుధన్వమతిక్రమ్య సౌవీరాభీరయోః పరాన్
ఆనర్తాన్ భార్గవోపాగాత్ శ్రాంతవాహౌ మనాగ్ విభుః

॥ 10-35 ॥

తత్ర తత్ర హ తత్రత్వైర్హరిః ప్రత్యుద్యతార్హణః
సాయం భేజే దిశం పశ్చాద్గవిష్టో గాం గతస్తదా

॥ 10-36 ॥

ఇతి శ్రీమద్భాగవతే పారమహంస్యాం సంహితాయాం దశమోఽధ్యాయః

పదకొండవ అధ్యాయము

అథ శ్రీమద్భాగవతే పారమహంస్యాం సంహితాయాం ఏకాదశోఽధ్యాయః

సూత ఉవాచ

ఆనర్తాన్ స ఉపవ్రజ్య స్పృహంజనపదాన్ స్వకాన్
దధ్మా దరవరం తేషాం విషాదం శమయన్నివ

॥ 11-1 ॥

స ఉచ్చకాశే ధవలోదరో దరో
ఽప్యరుక్రమస్యాధరశోణశోణిమా
దాధ్మాయమానః కరకంజసంపుటే
యథాబ్జఖండే కలహంస ఉత్స్వనః

॥ 11-2 ॥

తముపశ్రుత్య నినదం జగద్భయభయావహం

ప్రత్యుద్యయిః ప్రజాః సర్వాః భర్తృదర్శనలాలసాః

॥ 11-3 ॥

తత్రోపనీతబలయో రవేర్దీపమివాద్యతాః

ఆత్మారామం పూర్ణకామం నిజలాభేన నిత్యదా

॥ 11-4 ॥

ప్రీత్యుత్ఫుల్లముఖాః ప్రోచుర్హర్షగర్హదయా గిరా

పితరం సర్వసుహృదమవితారమివార్భకాః

॥ 11-5 ॥

నతాః స్మ తే నాథ సదాంఘ్రిపంకజం

విరించవైరించ్యసురేంద్రవందితం

పరాయణం క్షేమమిహేచ్ఛతాం పరం

న యత్ర కాలః ప్రభవేత్పరః ప్రభుః

॥ 11-6 ॥

భవాయ నస్త్యం భవ విశ్వభావన

త్వమేవ మాతాథ సుహృత్పతిః పితా

త్వం సద్గురుర్నః పరమం చ దైవతం

యస్యానువృత్త్యా కృతినో బభూవిమ

॥ 11-7 ॥

అహో సనాథా భవతా స్మ యద్వయం

త్రైవిష్టపానామపి దూరదర్శనం

ప్రేమస్మితస్నిగ్ధనిరీక్షణాననం

పశ్యేమ రూపం తవ సర్వసౌభగం

॥ 11-8 ॥

యర్హంబుజాక్షాపససార భో భవాన్

కురూన్ మధూన్ వాథ సుహృద్దిదృక్షయా

తత్రాబ్ధకోటిప్రతిమః క్షణో భవేత్

రవిం వినాక్ష్ణోరివ నస్తవాచ్యుత

॥ 11-9 ॥

(కథం వయం నాథ చిరోషితే త్వయి

ప్రసన్నదృష్ట్యాఖిలతాపశోషణం

జీవేమ తే సుందరహాసశోభితం
అపశ్యమానా వదనం మనోహరం ..

సూత ఉవాచ

ఇతి చోదీరితా వాచః ప్రజానాం భక్తవత్సలః
శృణ్వానోఽనుగ్రహం దృష్ట్వా వితన్వన్ ప్రావిశత్పురీం || 11-10 ||

మధుభోజదశార్వార్హకుకురాంధకవృష్టిభిః
ఆత్మతుల్యబలైర్గుప్తాం నాగైరోగవతీమివ || 11-11 ||

సర్వర్తుసర్వవిభవపుణ్యవృక్షలతాశ్రమైః
ఉద్యానోపవనారామైః వృతపద్మాకరశ్రియం || 11-12 ||

గోపురద్వారమార్గేషు కృతకౌతుకతోరణాం
చిత్రధ్వజపతాకాగైరంతః ప్రతిహతాతపాం || 11-13 ||

సమ్మార్జితమహామార్గరథ్యాపణకచత్వరాం
సిక్తాం గంధజలైరుప్తాం ఫలపుష్పాక్షతాంకురైః || 11-14 ||

ద్వారి ద్వారి గృహాణాం చ దధ్యక్షతఫలేక్షుభిః
అలంకృతాం పూర్ణకుంభైర్బలిభిర్ధూపదీపకైః || 11-15 ||

నిశమ్య ప్రేష్ఠమాయాంతం వసుదేవో మహామనాః
అక్రూరశ్చోగ్రసేనశ్చ రామశ్చాద్భుతవిక్రమః || 11-16 ||

ప్రద్యుమ్నశ్చారుదేష్ఠశ్చ సాంబో జాంబవతీసుతః
ప్రహర్షవేగోఽఛ్ఛ్విసితశయనాసనభోజనాః || 11-17 ||

వారణేంద్రం పురస్మత్య బ్రాహ్మణైః ససుమంగలైః
శంఖతూర్యనినాదేన బ్రహ్మఘోషేణ చాదృతాః
ప్రత్యుజ్జగ్మా రథైర్బ్రహ్మైః ప్రణయాగతసాధ్వసాః || 11-18 ||

వారముఖ్యాశ్చ శతశో యానైస్తద్ధర్మనోత్సుకాః .

లసత్కుండలనిర్భాతకపోలవదనశ్రియః

॥ 11-19 ॥

నటనర్తకగంధర్వాః సూతమాగధవందినః

గాయంతి చోత్తమశ్లోకచరితాన్యద్భుతాని చ

॥ 11-20 ॥

భగవాంస్తత్ర బంధూనాం పౌరాణామనువర్తినాం

యథావిధ్యుపసంగమ్య సర్వేషాం మానమాదధే

॥ 11-21 ॥

ప్రహ్వభివాదనాశ్లేషకరస్పర్శస్మితేక్షణైః

ఆశ్వాస్య చాశ్వపాకేభ్యో వరైశ్చాభిమతైర్విభుః

॥ 11-22 ॥

స్వయం చ గురుభిర్విప్రైః సదారైః స్థవిరైరపి

ఆశీర్భిర్యజ్ఞమానోన్వైర్వందిభిశ్చావిశత్పురం

॥ 11-23 ॥

రాజమార్గం గతే కృష్ణే ద్వారకాయాః కులస్త్రియః

హర్మాణ్యారురుహుర్విప్రాః తదీక్షణమహోత్సవాః

॥ 11-24 ॥

నిత్యం నిరీక్షమాణానాం యదపి ద్వారకౌకసాం

న వితృప్యంతి హి దృశః శ్రియో ధామాంగమచ్యుతం

॥ 11-25 ॥

శ్రియో నివాసో యస్యోరః పానపాత్రం ముఖం దృశాం

బాహవో లోకపాలానాం సారంగాణాం పదాంబుజం

॥ 11-26 ॥

సితాతపత్రవ్యజనైరుపస్మృతః

ప్రసూనవర్షైరభివర్షితః పథి

పిశంగవాసా వనమాలయా బభౌ

ఘనో యథార్కోడుపచాపవైద్యుతైః

॥ 11-27 ॥

ప్రవిష్టస్తు గృహం పిత్రోః పరిష్వక్తః స్వమాతృభిః

వవందే శిరసా సప్త దేవకీప్రముఖా ముదా

॥ 11-28 ॥

తాః పుత్రమంకమారోప్య స్నేహస్నుతపయోధరాః

హర్షవిహ్వలితాత్మానః సిషిచుర్నేత్రజైర్జలైః

॥ 11-29 ॥

అథావిశత్స్వభవనం సర్వకామమనుత్తమం

ప్రాసాదా యత్ర పత్నీనాం సహస్రాణి చ షోడశ

॥ 11-30 ॥

పత్న్యః పతిం ప్రోప్య గృహోనుపాగతం

విలోక్య సంజాతమనోమహోత్సవాః

ఉత్తస్థురారాత్సహసాసనాశయాత్

సాకం వ్రతైర్ద్విడితలోచనాననాః

॥ 11-31 ॥

తమాత్మజైర్ధృష్టిభిరంతరాత్మనా

దురంతభావాః పరిరేభిరే పతిం

నిరుద్ధమప్యస్రవదంబునేత్రయో

ర్విలజ్జతీనాం భృగువర్య వైక్లవాత్

॥ 11-32 ॥

యద్యప్యసౌ పార్శ్వగతో రహోగతః

తథాపి తస్యాంఘ్రియుగం నవం నవం

పదే పదే కా విరమేత తత్పదాత్

చలాపి యచ్ఛీర్న జహాతి కర్ణిచిత్

॥ 11-33 ॥

ఏవం నృపాణాం క్షితిభారజన్మనా

మక్షాహిణీభిః పరివృత్తతేజసాం

విధాయ వైరం శ్వసనో యథానలం

మిథో వధేనోపరతో నిరాయుధః

॥ 11-34 ॥

స ఏష నరలోకేఽస్మిన్నవతీర్ణః స్వమాయయా

రేమే స్త్రీరత్నకూటస్థో భగవాన్ ప్రాకృతో యథా

॥ 11-35 ॥

ఉద్దామభావపిశునామలవల్గుహాస

వ్రీడావలోకనిహతో మదనోఽపి యాసాం

సమ్ముహ్య చాపమజహోత్ప్రమదోత్తమాస్తా

యస్యేంద్రియం విమథితుం కుహకైర్న శేకుః || 11-36 ||

తమయం మన్యతే లోకో హ్యసంగమపి సంగినం

ఆత్మోపమ్యేన మనుజం వ్యాపృణ్వానం యతోబుధః || 11-37 ||

ఏతదీశనమీశస్య ప్రకృతిస్థోపి తద్గుణైః

న యుజ్యతే సదాత్మస్థైర్యథా బుద్ధిస్తదాశ్రయా || 11-38 ||

తం మేనిరేఽబలా మూఢాః స్త్రైణం చానువ్రతం రహః

అప్రమాణవిదో భర్తురీశ్వరం మతయో యథా || 11-39 ||

ఇతి శ్రీమద్భాగవతే పారమహంస్యాం సంహితాయాం ఏకాదశోఽ ధ్యాయః

----- **సంకీర్తన** -----

|| అథ క్షమా పార్థనా ||

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

|| అథ మంగళమ్ ||

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
